

संपादकीय...!



संकल्पांना हवे अर्थबळ

गुरुवारीच सादर झालेल्या आर्थिक पाहणी अहवालात ७.९ टक्क्यांचा विकासदर आणि भक्कम आर्थिक पाया यांच्यासह राज्य देशात आघाडीवर असल्याचे दिसले होते. पायाभूत सुविधांच्या योजनांचा वर्षाव, लाडक्या बहिणींना सध्याचीच ओवाळणी आणि सर्वांत महत्त्वाचे म्हणजे शेतकऱ्यांना दोन लाख रुपयांपर्यंतच्या थकीत कर्जांना माफी अशी ठळक वैशिष्ट्ये असलेला राज्याचा यंदाचा अर्थसंकल्प मुख्यमंत्री देवेंद्र फडणवीस यांनी सादर केला आहे. दिवंगत अर्थमंत्री अजित पवार यांच्या अकाली निधनानंतर ऐन वेळी आलेली अर्थसंकल्प सादर करण्याची जबाबदारी त्यांनी अनुभवाच्या जोरावर आणि हेडमास्तरांच्या शैलीत निभावून नेली आणि आपल्या भाषणात जोरदार फटकेबाजीही केली.

मुंबई, ठाण्यासह पुणे व आसपासच्या वेगाने वाढत्या परिसरात द्रुतगती मार्ग आणि मेट्रो प्रकल्पांचे जाळे अशा योजनांवर या अर्थसंकल्पात विशेष भर आहे; तसेच शेतकऱ्यांच्या दृष्टीने जिहाळ्याची कर्जमाफी योजनाही एका अर्थाने अपेक्षितच होती. विरोधकांनी अर्थसंकल्पावर टीकाख सोडले असले, तरी सध्याच्या परिस्थितीत याहून अधिक करण्यास वाव दिसत नव्हताच. मात्र, आता या सर्व संकल्पांच्या पूर्ततेसाठी अर्थबळ कोटून येणार, या प्रश्नाचे उत्तर मात्र अर्थसंकल्पीय भाषणात तरी मिळालेले नाही. अर्थसंकल्पातही त्याला साजेशाच भव्यदिव्य घोषणांचा समावेश अपेक्षित होताच. फडणवीस यांनीही 'दुसरी, तिसरी व चौथी मुंबई' आणि 'दुसरे नागपूर' अशी स्वप्रे दाखवून त्यामध्ये कोणतीही कसर ठेवली नाही. राज्याच्या अर्थव्यवस्थेची सध्या एक लाख कोटी आणि सन २०४७ पर्यंत पाच लाख कोटी डॉलरपर्यंत वाटचाल आणि शेतीचे उत्पादन पाचशे अब्ज डॉलरवर नेण्याचे आणखी एक उपस्वप्न आहे. पुण्या-मुंबईतील मेट्रोच्या विस्तारासह एकूण बाराशे किलोमीटरचे मेट्रोमार्ग आणि सुमारे सहा हजार किलोमीटरचे द्रुतगती मार्ग अशा अनेक योजनांचा त्यामध्ये समावेश आहे. नव्या युगात राज्यात स्वतंत्र इलेक्ट्रॉनिक्स, माहिती तंत्रज्ञान आणि एआय विभागाच्या स्थापनेची घोषणा कालसुसंगतच आहे. प्रगतिशील, शाश्वत, सर्वसमावेशक आणि सुशासन अशा चार प्रमुख स्तंभांची मध्यवर्ती कल्पना घेऊन त्यांनी केलेली अर्थसंकल्पाची मांडणी प्रभावी होती; मात्र सरकारकडून त्याला तेवढ्याच कृतीचे पाठबळ अपेक्षित आहे. राज्याच्या ऐतिहासिक वारशाचे जतन, धार्मिक स्थळे, संत आणि राष्ट्रपुरुषांच्या स्मारकांचा विकास याबरोबरच अजित पवार यांच्या नावे पुरस्कार यातून त्यांनी राजकीय नेतृत्व म्हणून कर्तव्येही पूर्ण केली. गेल्या वर्षी अतिवृष्टीने उद्ध्वस्त झालेल्या शेतकऱ्यांना कर्जमाफी दिली पाहिजे, या मागणीने राज्यात जोर धरला होता, तेव्हाच सरकारने कर्जमाफीचे आश्वासन दिले होते.

आजवर राज्यात चार ते पाच वेळा पीकर्जमाफी झाली आहे. त्यांचा दीर्घकालीन पुरेसा लाभ होत नसला, तरीही शेतकऱ्यांना त्या काळापुरता दिलासा देऊन ग्रामीण अर्थव्यवस्थेचे चक्र सुरू ठेवणे ही राज्याची गरज आहे. त्या पार्श्वभूमीवर गेल्या सप्टेंबरपर्यंतची दोन लाख रुपयांपर्यंतची थकबाकी माफ करण्याची घोषणा बळीराजासाठी दिलासादायक ठरेल; तसेच नियमित कर्जफेड करणाऱ्यांनाही ५० हजार रुपयांचे अनुदान त्यांना हातभार लावणारे आहे. मात्र, त्यातील 'पात्र शेतकरी' या मर्यादित विरोधकांचा आक्षेप आहे; त्यामुळे याबाबतचे स्पष्ट आदेश आणि 'पात्र' या शब्दाची व्याख्या समजल्यावरच योजनेची व्याप्ती समोर येईल. आता प्रक्रिया वेगाने सुरू केली, तरच खरीप हंगामापूर्वी शेतकऱ्यांच्या थकबाकीची टांगती तलवार दूर होऊन ते नव्या पीकर्जमाफी पात्र ठरतील, हे यंत्रणेनेही लक्षात ठेवले पाहिजे.

एकीकडे राज्याची आर्थिक स्थिती पाहता, सरकारला 'लाडकी बहिण'सारख्या लोकानुनयी योजनांचे ओझे दिवसेंदिवस जड होत आहे. फडणवीस यांनी जाहीर केली नसली, तरी त्यासाठीची तरतूद मोठी आहे. सोबतच कर्जमाफीच्या रकमेचाही ताळमेळ घालावा लागणार आहे. राज्य सरकारवरील कर्जाचा भार नऊ लाख कोटी रुपयांवर गेला आहे. राज्यातील तूट विहीत मर्यादेत असली, तरी कर्जफेड, वेतनासारखे बांधील खर्च, पूर्वीच्या योजनांवरील हिस्सा यांतून नव्याने जाहीर केलेल्या अवाढव्य भांडवली योजनांसाठी अर्थबळ कोटून पुरवणार, याचे उत्तर मात्र अर्थसंकल्पातून मिळालेले नाही.

दुसरीकडे वस्तू व सेवाकराच्या रचनेनंतर राज्याच्या उत्पन्नाचे नवे स्रोत खुंटत असून, केंद्राकडून येणाऱ्या निधीकडे डोळे लावून बसण्याची वेळ सर्वच राज्यांवर आली आहे. अर्थसंकल्पात प्रदूषणकारी वाहनांवरील करात वाढ किंवा मुद्रांक शुल्काबाबतच्या फसवणुकीच्या दंडातील वाढ, अशा तरतुदी केवळ प्रतीकात्मक आहेत. त्यामुळेच खिसा नरम असताना आणि निवडणुकीचा फारसा दबाव नसताना वित्तीय शिस्तीचा वाटेवर आणखी चार पावले चालण्याची अपेक्षा यंदा तरी पूर्ण झाली नाही, हे मात्र खरे.

वसईतील खासगी रुग्णालयावर अनियमितेचे...पान न. १ वरून

दरम्यान, या आरोपांबाबत महानगरपालिकेचा अधिकृत अहवाल किंवा प्रतिक्रिया आल्यानंतरच वस्तुस्थिती स्पष्ट होईल, असे स्थानिक स्तरावर बोलले जात आहे.

वसईत बेकायदा रिसॉर्टची यादी 'गायब...पान न. १ वरून'

तहसीलदार दीपक गायकवाड यांच्याकडे सर्वांच्या नजरा लागल्या आहेत. 'फाईल्स' गायब करून कारवाई टाळणाऱ्या यंत्रणेला गायकवाड चाप लावणार का, की पुन्हा एकदा आंदोलने बासनात गुंडाळली जाणार, हे पाहणे औत्सुक्याचे ठरणार आहे

नवघर प्राथमिक आरोग्य केंद्राच्यापान न. ३ वरून'

आहेत. 'या संदर्भात भूमी अभिलेख विभाग, वसई यांना लवकरच पत्र पाठवून पुन्हा मोजणीची प्रक्रिया सुरू करण्यात येणार असल्याचेही त्यांनी स्पष्ट केले. पुर्नमोजणीनंतर जागेवरील अतिक्रमणाबाबतचे वास्तव समोर येण्याची शक्यता असून, त्यानुसार प्रशासनाकडून पुढील कारवाई केली जाणार असल्याचे सूत्रांनी सांगितले.

पालघर जिल्हा मध्ये निवृत्त कर्मचा-यांची 'वणवण...पान न. १ वरून'

आणि अपघात विमा यांसारख्या महत्त्वाच्या बाबीकडे संबंधित विभागाने जाणीवपूर्वक दुर्लक्ष केल्याचा आरोप होत आहे. निवृत्तीच्या काळात सन्मानाने निरोप घेण्याऐवजी, कर्मचाऱ्यांना कागदपत्रांच्या पूर्ततेसाठी कार्यालयाचे हेलपाटे मारावे लागत आहेत. ही परिस्थिती म्हणजे प्रशासकीय व्यवस्थेचे अपयश असून कर्मचाऱ्यांचा छळ करणारा हा प्रकार कायद्याच्या चौकटीत बसत नसल्याचे संघटनेचे म्हणणे आहे.

'ज्या कर्मचाऱ्यांनी शासनाचा कणा म्हणून काम केले, त्यांना निवृत्तीच्या वेळी अशा प्रकारे वेठीस धरणे चुकीचे आहे. प्रशासनाने जर तात्काळ सुधारणा केली नाही, तर आम्ही हे प्रकरण मुख्यमंत्री आणि महसूल मंत्र्यांच्या दरबारात नेणार आहोत.' - अध्यक्ष - , युवाशक्ती कामगार संघटना

वालीव-गोलानीतील के.टी. इंडस्ट्रीमध्ये अवैध शेड...पान न. ४ वरून'

नाही. महानगरपालिका कार्यालयापासून जवळ असलेल्या या ठिकाणी शेड उभारणी सुरू असल्याचे सांगितले जात असून, यामुळे स्थानिक स्तरावर विविध चर्चा सुरू झाल्या आहेत. प्रशासनाने या प्रकरणाची तातडीने चौकशी करून बांधकाम नियमानुसार योग्य ती कारवाई करावी, अशी मागणी नागरिकांकडून होत आहे. दरम्यान, जर हे बांधकाम खरोखरच बेकायदेशीर असल्याचे आढळले, तर महाराष्ट्र प्रादेशिक व नगररचना अधिनियम (MRTP) अंतर्गत कारवाई केली जाऊ शकते. त्यामुळे पालिका प्रशासन या प्रकरणात नेमकी कोणती भूमिका घेते, याकडे परिसरातील नागरिकांचे लक्ष लागले आहे. के.टी. इंडस्ट्रीतील शेड बांधकामाला परवानगी आहे का? पालिकेकडून नोटीस देण्यात आली आहे का? नियमभंग झाल्यास एमआरटीपी अंतर्गत गुन्हा दाखल होणार का या सर्व प्रश्नांची उत्तरे प्रशासनाकडून लवकरच स्पष्ट होण्याची अपेक्षा नागरिक व्यक्त करत आहेत.

मादी नव्हे माता म्हणून बघा.

मादी म्हणजे महिला नारी. आज सर्वदूर दुनियेत नारी फक्त उपभोग्य मजा करायचं साधन म्हणून मादी कडे बरंच बघितलं जातं असंच वाटतं. सध्या काळ खुप जोरात बदलताना दिसतोय. आधुनिक होतोय की विकृत तेच सध्या समजतं नाही. जगात असं म्हटलं जातं. आईवडील पवित्र नातं असतं पण त्यातही सध्या खुप विचित्र घटना पहायला मिळताय. कुठं बाप मुलीला दृष्ट पणाने वागतो तिलापण सोडतं नाही तर कुठं मुलगा आई ला सोडतं नाही. तद नंतर भाऊ बहिण पवित्र नातं मानलं जायचं आणि जातंय . पण त्यातही भाऊ बहिण सुद्धा नरमादी नात्यात गुंततांना दिसताय. ईतर नात्यांची तर गोष्टच वेगळी कोण कोणावर सध्या भरवसा ठेवायचा हेच समजतं नाही. अगदीच अनाकलनीय गोष्टी समजतात वाचण्यात येतात. लहान असो मोठी असो भाची असो वा मुलगी असो मावशी असो वा आई नातं आज माणसं विसरतं चाललीय का? वर्तमानपत्र बातम्या बघितल्या की खुप काहीतरी विकृत घटना समोर येतांना सध्या दिसताय. लग्न झालेल्या सिया तरुण नात्यातील मुलांच्या सोबत पळून जाताय. तर मुली वयस्कर पुरुषाच्या सोबत संम्वध प्रस्थापित करतांना दिसता. ह्या झाल्या नात्यातील घटना. जेथे नातेच नाही तेथील परिस्थिती खुपच विदारक अजून. लहान असो वा म्हतारी असो फक्त मादी आहे का. दिसली की चालु पडतात काही सापडली की ओरबडतात. आज तरुणाईतली मुलं मुली तर फ्री सेक्स कडे वळतांना दिसतेय. लग्ना अगोदर सर्व करून घेऊ. मजा करायचे हेच दिवस. हि भावना सध्या कुठं तरी रुजतांना दिसतेय. विचार केला तर कुठं चाललंय सारं तेच समजतं नाही. सध्या मुली पण एक नव्हे दोन तीन लग्न करतांना दिसताय. नाही पटला सोड दुसरा कर. मुलं पण तेच करतांना दिसताय. नाही पटली सोड दुसरी बघ. काही काही समजतं नाही सध्या. कुठं कायदा महिला संरक्षण देणारा आहे म्हणून त्याचा दुरुपयोग होतांना दिसतो. तर कुठं कायद्याची पायमल्ली करतांना दृष्ट पुरुष दिसतात. कायद्याचा धाक उरलाच नाही सध्या परिस्थिती तशीच वाटते. दोष कोणाचा ते उमगत नाही. पूर्वी ची पिढी हतबल झालीय. त्यांना त्यांचे शेवटचे दिवस कसे जातील हि चिंता वाटते. तर आजची पिढी आज मजा करू ज्याला इंग्रजी मध्ये एन्जॉय म्हणताय. तेच कसं खुप करता येईल याचा सैदीव त्यांच्या मनात मनाचा अंदाहास दिसतो वाटतो. अत्यंत आधुनिकता फ्री वागणं जिकडे तिकडे बघितलं तर दिसते. नाही बघितलं तर सारं काही अलबेल सुंदर हवं तसं छान सारं सुंदर जगपण खुप छान दिसतेय. जुणी जाणकार लोकं सभ्य लोकं अजून खुप आहेत. पूर्वी एकत्रित कुटुंब पद्धती खुप छान शिकवण देणारी होती. त्यांचे गुण आजही सारीकडे खेड्यात तर खूपच सुंदर पिढी आजही आहे. शहरातही आहे पण ती विचार खुप मागे पडतांना सध्या शहरात दिसता. जुणी लोकं त्यांची लाख मोलाची शिकवण खुप ठिकाणी रुजतांना कुठं रुजलेली दिसते म्हणून खुप छान अजून तरी भासतंय दिसतंय. संस्कारी माणसाळलेली नातंगीत पाळणारी संस्कृती जपणारी तजोमय भासते पुढील बाजू खुप छान तर येणारी मागील बाजू खूपच विदुष विकृत अंधःकारमय. स्वैराचारी अनाकलनीय न उमजणारी दिसते. आज महिला दिवस निमित्त लिहतांना काय लिहू महिला वर विचार करतांना सुचलेले वरील विचार. एकीकडे जगात महिला आदर सन्मान वाढतोय अगदी अंतराळात महिला भरारी घेताय. करारी वागताय. उद्योग करताय. स्त्री पुरुष असा भेद न करता. एकमेकांच्या खांद्याला खांधा देतं सारं काही उज्वल करताय. आज महिला दिवसा निमित्त विशेषतः तरुणाईतली मुलांना सांगणं आहे. कोणतीही गोष्टी करतांना लोकं काय म्हणतील हा विचार अगोदर डोक्यात आणा. आई वडील भाऊ बहिण ईतर सारी नातं नाते बंधन पाळा. स्त्री भोग वस्तू नव्हे तर माता जननी आहे. तिच्या उदरातून आपण आलोय. आणि त्यांचे उदरावर प्रहार कसा करायचा. याचं भान ठेवलं की झालं जग खुप सुंदर भासेल. स्वामी विवेकानंद सांगतं जगातील साऱ्या माझ्या माता बघिणी आहेत. जगात इतके सुंदर विचार त्यांच्या सारख्या चांगल्या लोकांनी आणि ईतर साऱ्या संत महात्म्यानी पेरलेले असतांना ईतर विचार आणूच नका ना. आज साऱ्या विश्वातील महिला, माता, आई बहिणी साऱ्यांना मानून त्यांचा सन्मान करायचा दिवस आपण साजरा करू स्त्री आदर करू. आदिशक्ती रूप आहे देवी रूप आहे. हेच भान सदैव मनात ठेवूयात. पुढच्या पिढीत. तरुणाईत रुजवु या हाच संदेश देतं लेख छोटोचं लिहून संपवतो.

©®- प्रदीप मनोहर पाटील गणपूर तालुका चोपडा जिल्हा. जळगाव मो. ९९२२२३९०५५

नवघर प्राथमिक आरोग्य केंद्राच्या जागेवर अतिक्रमणाचा वाद; पुन्हा मोजणीचे आदेश

नालासोपारा : प्रतिनिधी

वसई-विरार महापालिका हद्दीतील नवघर येथील प्राथमिक आरोग्य केंद्राच्या सरकारी जागेवर अतिक्रमण झाल्याचा आरोप समोर आला असून, या प्रकरणात उपविभागीय अधिकार्यांनी जागेची पुन्हा मोजणी करण्याचे आदेश दिले आहेत. त्यामुळे परिसरात नव्याने वादाला तोंड फुटले आहे.

नवघर येथील सर्वे क्रमांक ५८ मधील सुमारे ६०.७० गुंठे जागा ही जिल्हा शल्यचिकित्सक, पालघर यांच्या नावे प्राथमिक आरोग्य केंद्रासाठी नोंद आहे. या जागेवर नव्या इमारतीसाठी प्रस्तावित आराखडा मंजूर झाला असला, तरी प्रत्यक्षात संपूर्ण जागा



ताब्यात नसल्याचा मुद्दा पुढे आला आहे. सातबारा उताऱ्यात नमूद असलेल्या क्षेत्रफळव्यतिरिक्त काही भागावर अनधिकृत बांधकाम व अतिक्रमण झाल्याची तक्रार करण्यात आली आहे.

यासंदर्भात वसई-विरार शहर काँग्रेसचे कार्याध्यक्ष कुलदीप दिनेश वर्तक यांनी २५ फेब्रुवारी २०२५ रोजी जिल्हा शल्यचिकित्सक, पालघर यांच्या नावे असलेली ही जागा कायमस्वरूपी हद्द निश्चित करून मोकळी करण्याची मागणी

केली होती. महापालिकेच्या माध्यमातून येथे सुसज्ज रुग्णालय उभारण्याची तयारी सुरू असल्याने, प्रथम जागेची अचूक मोजणी होणे आवश्यक असल्याचे त्यांनी नमूद केले आहे.

दरम्यान, या शासकीय जागेच्या काही भागाचा वापर एका विकासकाने इमारतीला जाणाऱ्या रस्त्यासाठी केल्याचा आरोप करण्यात आला आहे. सार्वजनिक बांधकाम विभागाकडून रस्ता खरेदी केल्याचा दावा करत संबंधित विकासकाने खरेदीखत तयार केले असल्याची तक्रार यापूर्वी महसूल विभागाकडे करण्यात आली होती. मात्र या प्रकरणातील कारवाई

अद्याप प्रलंबित असल्याचे सांगितले जात आहे.

याशिवाय, यापूर्वी करण्यात आलेली मोजणी ही थातूरमातूर पद्धतीने झाल्याचा आरोपही स्थानिकांकडून करण्यात आला आहे.

याबाबत जिल्हा शल्यचिकित्सक डॉ. मारड यांनी सांगितले की, 'सादर जागेची मोजणी जुलै २०२५ मध्ये करण्यात आली होती व त्याचा अहवाल सादर करण्यात आला होता. त्यानुसार नव्या रुग्णालयाचा आराखडा मंजूर करण्यात आला आहे. मात्र दाखल झालेल्या तक्रारींच्या पार्श्वभूमीवर उपविभागीय अधिकारी, वसई यांनी पुर्नमोजणी करण्याचे निर्देश दिले


वसई-विरार मनपा क्षेत्रात अवैध बांधकामांचा सुळसुळाट; बापाणे येथे यदुवंशी ढाब्यासमोर सुरू शेड बांधकाम

विरार : प्रतिनिधी वसई-विरार महानगरपालिका क्षेत्रात अवैध बांधकामांचे प्रमाण वाढत असल्याचे चित्र पुन्हा समोर आले आहे. मुंबई-अहमदाबाद महामार्गागत बापाणे येथील यदुवंशी ढाब्यासमोर मोठ्या प्रमाणात बेकायदेशीर शेडचे बांधकाम सुरू असल्याची माहिती स्थानिक नागरिकांकडून मिळत आहे. हे बांधकाम प्रभाग समिती 'जी'च्या हद्दीत होत असून, त्यावर महापालिका प्रशासन कारवाई करणार का, असा प्रश्न उपस्थित केला जात आहे.

स्थानिकांच्या मते, या ठिकाणी काही दिवसांपासून वेगाने शेड उभारण्याचे काम सुरू आहे. संबंधित बांधकामासाठी महापालिकेची अधिकृत परवानगी आहे की नाही, याबाबतही संभ्रम निर्माण झाला आहे. त्यामुळे नागरिकांमध्ये नाराजी व्यक्त होत आहे.

दरम्यान, वसई-विरार महानगरपालिका क्षेत्रात अनेक ठिकाणी अनधिकृत बांधकामे होत असल्याच्या तक्रारी सातत्याने पुढे येत आहेत. काही नागरिकांनी या संदर्भात महापालिका प्रशासनाकडे तक्रारी केल्याचेही सांगितले जाते. मात्र, या तक्रारींवर ठोस कारवाई होत नसल्याची भावना स्थानिकांमध्ये व्यक्त होत आहे.

अवैध बांधकामांमुळे शहर नियोजन बिघडण्याबरोबरच सुरक्षेचे प्रश्नही निर्माण होण्याची शक्यता व्यक्त केली जात आहे. नियमांचे पालन न करता



उभारण्यात येणाऱ्या बांधकामांमुळे भविष्यात अपघातांचा धोका वाढू शकतो, असेही नागरिकांचे म्हणणे आहे.

या पार्श्वभूमीवर संबंधित बांधकामाची पाहणी करून ते अधिकृत आहे की अनधिकृत, याची तपासणी करून आवश्यक ती कारवाई करावी, अशी मागणी नागरिकांकडून करण्यात येत आहे.

तसेच, जर हे बांधकाम अनधिकृत

असल्याचे आढळून आले, तर महाराष्ट्र प्रादेशिक व नगररचना अधिनियम (शं३३) अंतर्गत कठोर कारवाई करण्यात यावी, अशी अपेक्षाही व्यक्त केली जात आहे.

दरम्यान, या प्रकरणाकडे वसई-विरार महानगरपालिका आयुक्त मनोज कुमार सूर्यवंशी यांचे लक्ष वेधले जात असून, प्रशासन या प्रकरणात काय भूमिका घेते याकडे नागरिकांचे लक्ष लागले आहे.

दिव्यांगांच्या विविध मागण्यांसाठी महापौरांना निवेदन



दिव्यांग बांधवांच्या विविध प्रश्नांकडे लक्ष वेधण्यासाठी अपंग जनशक्ती संस्थेचे अध्यक्ष व सामाजिक कार्यकर्ते देविदास जयवंत केंगार यांनी वसई-विरार शहर महानगरपालिकेचे महापौर अजीव पाटील यांना निवेदन सादर केले. दिव्यांगांसाठीच्या सुविधा वाढविणे व त्यांना स्वावलंबी बनविण्यासाठी आवश्यक उपाययोजना करण्याची मागणी या निवेदनातून करण्यात आली आहे.

महापालिकेच्या ५ टक्के दिव्यांग राखीव निधीचा योग्य व पारदर्शक वापर करावा, दिव्यांग पेन्शनमध्ये वाढ करावी, तसेच रोजगाराच्या संधी उपलब्ध करून देण्यासाठी दिव्यांगांना स्टॉल व त्यांचे परवाने देण्यात यावेत, अशी मागणी निवेदनात करण्यात आली. तसेच सार्वजनिक इमारतींमध्ये

दिव्यांगांसाठी लिफ्ट व रॅम्पची सुविधा उपलब्ध करून देणे, तसेच विशेष रोजगार मेळावे व कौशल्य प्रशिक्षण शिबिरे आयोजित करण्याचीही मागणी करण्यात आली आहे.

महापौर अजीव पाटील यांनी निवेदनाची दखल घेत संबंधित मागण्यांबाबत सकारात्मक भूमिका दर्शविली असून याबाबत आवश्यक त्या पातळीवर कार्यवाही केली जाईल, असे आश्वासन दिल्याची माहिती देण्यात आली.

दिव्यांग व्यक्तींना सन्मानाने आणि स्वावलंबी जीवन जगण्यासाठी स्थानिक स्वराज्य संस्थांनी अधिक प्रभावी पावले उचलण्याची आवश्यकता असल्याचे मत सामाजिक कार्यकर्ते देविदास केंगार यांनी व्यक्त केले.

वालीव-गोलानीतील के.टी. इंडस्ट्रीमध्ये अवैध शेड; कारवाईचा प्रश्नचिन्ह प्रभाग समिती 'जी' मधील प्रकार;

आयुक्तांच्या आदेशांची अंमलबजावणी होते का, असा सवाल

वसई-विरार महानगरपालिका प्रभाग समिती 'जी' अंतर्गत येणाऱ्या वालीव-गोलानी परिसरातील के.टी. इंडस्ट्री येथे मोठ्या प्रमाणावर अवैध शेडचे बांधकाम सुरू असल्याची चर्चा स्थानिक पातळीवर रंगली आहे. हजारो चौरस फूट क्षेत्रफळावर हे बांधकाम सुरू असल्याचे सांगितले जात असून, या प्रकरणात पालिका प्रशासनाकडून अद्याप कोणतीही ठोस कारवाई झालेली नसल्याने प्रश्न उपस्थित होत आहेत.

महापालिका आयुक्त मनोज कुमार सूर्यवंशी यांनी शहरातील अवैध बांधकामांवर कठोर कारवाई करण्याचे आदेश दिले असल्याचे



वारंवार सांगितले जाते. मात्र, वालीव परिसरात सुरू असलेल्या या बांधकामाकडे प्रशासनाचे दुर्लक्ष होत असल्याची तक्रार स्थानिक नागरिकांकडून केली जात आहे.

प्रभाग समिती 'जी'चे सहाय्यक आयुक्त निलेश म्हात्रे यांच्या अधिकारक्षेत्रात येणाऱ्या या

भागात अवैध बांधकामे वाढत असल्याचा आरोपही काही सामाजिक कार्यकर्त्यांकडून केला जात आहे. संघटित बांधकामाबाबत पालिकेने नोटीस दिली आहे का, बांधकाम परवानगी आहे का, तसेच नियमांचे उल्लंघन झाले आहे का याबाबत अधिकृत माहिती अद्याप समोर आलेली

पान नं. २२२

वसईत महसूल दारी; 'महाराजस्व समाधान शिबिरा'चे ९ ठिकाणी आयोजन

युवाशक्ती एक्सप्रेस प्रतिनिधी - ग्रामीण भागातील शेतकरी, कष्टकरी, महिला आणि विशेषतः विद्यार्थ्यांचे महसूल विभागाशी संबंधित प्रश्न तातडीने मार्गी लावण्यासाठी वसई तालुक्यात 'छत्रपती शिवाजी महाराज महाराजस्व समाधान शिबिर' अभियानाचे बिगुल वाजले आहे. ७ मार्च ते १५ मे २०२६ या कालावधीत तालुक्यात एकूण नऊ ठिकाणी ही शिबिरे आयोजित करण्यात आली असून, प्रशासकीय सेवा थेट जनतेच्या दारापर्यंत पोहोचणार आहेत. नागरिकांनी या सुवर्णसंधीचा लाभ घ्यावा, असे आवाहन वसईचे तहसीलदार दीपक गायकवाड यांनी केले आहे.

प्रशासन अधिक लोकाभिमुख आणि गतिमान करण्याच्या उद्देशाने राज्यभरात हे अभियान राबवले जात आहे. अनेकदा कागदपत्रांच्या त्रुटीमुळे किंवा माहितीअभावी सामान्य नागरिकांचे महसूलविषयक प्रश्न प्रलंबित राहतात. ही अडचण दूर करण्यासाठी एकाच छताखाली १५ प्रकारच्या विविध सेवा उपलब्ध करून दिल्या जाणार आहेत.

१५ सेवांचा एकाच ठिकाणी 'निकाल' या शिबिरांमध्ये प्रलंबित फेरफार, सातबारा उताऱ्यातील दुरुस्ती, डिजिटल सातबारा व ८-अ उतारा वाटप, उत्पन्न, जात, रहिवासी आणि नॉन-क्रीमीलेअर प्रमाणपत्रे यांसारख्या

छत्रपती शिवाजी महाराज महाराजस्व समाधान शिबिर वसईत आयोजन - २०२६

नागरिकांनी व विद्यार्थ्यांनी लाभ घ्यावा - वसई तहसीलदार दीपक गायकवाड

शिबिराचा कालावधी व ठिकाणी (९ ठिकाणी)	मिळणाऱ्या सेवा (१५ प्रकारच्या)
७ मार्च - शिरसाट वसई नगर, सातबारा, नवघर वीर - शिरसाट	१. प्रलंबित फेरफार २. सातबारा दुरुस्ती
९ मार्च - नंदाखाल-कोपरड वसई नगर, सातबारा, नवघर वीर	३. डिजिटल सातबारा व ८-अ उतारा ४. उत्पन्न प्रमाणपत्र
१४ मार्च - विरार पूर्व वसई नगर, विरार पूर्व	५. जात प्रमाणपत्र ६. रहिवासी प्रमाणपत्र
१६ मार्च - नवघर, वसई रोड पश्चिम वसई नगर, नवघर, वसई रोड पश्चिम	७. नॉन-क्रीमीलेअर प्रमाणपत्र ८. सामाजिक अर्थसाहाय्य
१० एप्रिल - निर्मळ वसई नगर, निर्मळ - शिरसाट	९. धरपट्टे वाटप १०. मोजणी अर्ज
१३ एप्रिल - पोमन वसई नगर, सातबारा, कानाठी तळवडी	११. अंतीमदंड व पीएफ किसान नोंदणी १२. भूसंपादन नोंदी
१७ एप्रिल - वसई गाव वसई नगर, सातबारा, वसई नगर	१३. तुकडेबंदी कायदा प्रकरणे १४. पानंद रस्ते मान्यता
८ मे - आचोळे वसई नगर, आचोळे	१५. पानंद रस्ते मान्यता १६. सत्य माहिती व अकृषिक मार्गदर्शन
१५ मे - उमराळे वसई नगर, श्रे. अकृषिक- उमराळे	

प्रशासन लोकाभिमुख, कार्यक्षम व गतिमान

विद्यार्थ्यांसाठी अत्यंत आवश्यक असलेल्या दाखल्यांचा समावेश आहे. तसेच सनद प्रक्रियेची माहिती, अकृषिक (NA) तरतुदीचे मार्गदर्शन, तुकडेबंदी प्रकरणे, पानंद रस्ते मान्यता, धरपट्टे वाटप, मोजणी अर्ज आणि पीएम किसान नोंदणी अशा महत्त्वपूर्ण कामांचा निपटारा या शिबिरात केला जाईल.

असे आहे शिबिरांचे वेळापत्रक:
तारीख ठिकाण (शिबिर स्थळ)
७ मार्च महावीर धाम जैन मंदिर, शिरसाट शुभारंभ
९ मार्च सेंट जोसेफ कॉलेज, नंदाखालकोपरड
१४ मार्च अण्णासाहेब वर्तक स्मारक विद्यामंदिर, विरार पूर्व
१६ मार्च विश्वकर्मा हॉल, नवघर वसई रोड पश्चिम

१० एप्रिलतलाठी मंडळ अधिकारी कार्यालय, निर्मळ
१३ एप्रिल जैन मंदिर, पोमन
१७ एप्रिल एम. जी. परुळे वर हायस्कूल, वसई गाव
८ मे मदर मेरी हायस्कूल, आचोळे
१५ मे ग्राम महसूल कार्यालय, उमराळे
'ग्रामीण भागातील जनतेच्या तक्रारी सत्वर निकाली काढणे आणि महसूल प्रशासन अधिक कार्यक्षम करणे हे आमचे ध्येय आहे. नागरिकांनी आवश्यक कागदपत्रांसह संबंधित केंद्रांवर उपस्थित राहून या शिबिरांचा लाभ घ्यावा.'

दीपक गायकवाड, तहसीलदार, वसई

युवाशक्ती कामगार संघटना (रजि.)

(REGD) YUVASHAKTI KAMGAR SANGHATNA

- कामगारांचे कायदेशीर हक्क, न्याय आणि सन्मान अबाधित राहावेत यासाठी कार्यरत संघटना.
- वेतन, सेवा अटी, कंत्राटी कामगार प्रश्न, अन्यायाविरोधात कायद्याच्या चौकटीत मार्गदर्शन व पाठपुरावा.

अध्यक्ष : रुबिना मुल्ला
कार्याध्यक्ष : तुषार आर. गायकवाड

9890879757 / 9960144348 Email: yuvashaktikamgarsanghatana@gmail.com

बहुजन महा VIEWS & NEWS

RNI NO. MAHMAR/2023/91098
www.bahujanmahaviewsandnews.in

कामगार नेता

हिंदी पाक्षिक

शिवांश न्युज

युवाशक्ती एक्सप्रेस

www.yuvashaktiexpress.in

युवाशक्ती एक्सप्रेस कार्यालय- ९८९०८७९७५७

वृत्तपत्रात प्रसिद्ध होणारा मजकूर आढेळ्या कागदपत्रांवर आधारित असतो. त्यामुळे प्रसिद्ध झालेल्या मजकुराबाबत कोणाला आक्षेप असल्यास संबंधितांनी योग्य त्या कागदपत्रांसह युवाशक्ती एक्सप्रेस कार्यालयाशी संपर्क साधावा. सध्या पुढावे योग्य असल्यास संबंधित बातमी बाबतचा खुलासा प्रसिद्ध केला जाईल. या पत्रात प्रसिद्ध होणा-या मजकुराबाबत मुद्रक स्थळ जबाबदार राहणार नाही.

साप्ताहिक युवाशक्ती एक्सप्रेस मते प्रसिद्ध होणा-या कोणत्याही प्रकारच्या जाहिरातीबाबत कुठल्याही प्रकारचा वाद उद्भवल्यास त्याला युवाशक्ती एक्सप्रेस व्यवस्थापन जबाबदार राहणार नाही याची सर्वांनी नोंद घ्यावी.

साप्ताहिक युवाशक्ती एक्सप्रेस वृत्त प्रसिद्धी किंवा अन्य कोणत्याही तत्सम कामासाठी संपादकाशी संपर्क साधायचा असल्यास संबंधितांनी दूरध्वनी क्रमांक ९८९०८७९७५७ वर संपर्क साधावा.

या नोटीसी द्वारे कळविण्यात येते कि साप्ताहिक युवाशक्ती एक्सप्रेस वर्तमानपत्रात प्रसिद्ध होणा-या जाहिराती सर्व प्रकारच्या नोटीसी याच्याशी आमचा काहीही संबंध नाही. संबंधित आणि संबंधित व्यक्तींशी परस्पर संबंध साधून त्याबाबत खात्री करावी. साप्ताहिक युवाशक्ती एक्सप्रेस वर्तमानपत्र व व्यवस्थापन याबाबत कोणत्याही प्रकारे जबाबदार राहणार नाही.

संपादक..